انشائيه

لفظ انشاار دومیں کئی طرح سے استعال ہوتا ہے۔انشائیہ بھی اسی لفظ سے بناہے۔

ابتدا میں مضمون نگاری اور انشائیہ نگاری میں زیادہ فرق نہیں تھا، مگر رفتہ رفتہ ان میں فرق پیدا ہوتا گیا، یہاں تک کہ انشائیہ الک علاحدہ صنف قرار پائی۔ انشائیہ نگار اپنے مخصوص ذاتی مشاہدات اور تاثرات کو بے باکی اور بے تکلفی سے بیان کرتا ہے۔ کہا جاتا ہے کہ انشائیہ میں سنجیدہ اور غیر سنجیدہ موضوعات سے متعلق خیال کے تمام مر حلے خوش طبعی کے ساتھ طے کیے جاتے ہیں۔ یہ بات میں بات پیدا کرنے کا فن ہے۔ انشائیہ نگار مفہوم سے خالی گفتگو میں بھی معنی پیدا کردیتا ہے لیکن بھی بھی اس کے برعس بھی ہوتا ہے۔ اختصار اس کی پہچان ہے۔ اس میں مزاح یا مخصول کی جگہ ہلکی پھلکی زیرِ لب ہنسی پنہاں ہوتی ہے۔ خیال آفرینی اس کی ایک ایک اہم خونی ہے۔

اردو میں انشایئے کی ابتدا سرسید احمد خال کے رسائے'' تہذیب الاخلاق'' سے ہوتی ہے۔ مولوی نذیر احمد اور ذکاء اللہ کے بعد'' اودھ پنج'' اور'' مخزن' نے اسے فروغ دیا۔ میر ناصر علی، سجاد حیدر بلدرم، سلطان حیدر جوثن، سجاد انصاری، نیاز فتح پوری، مہدی افادی، فرحت اللہ بیگ، قاضی عبدالغقار، پطرس بخاری، سید محفوظ علی بدایونی، خواجہ حسن نظامی، رشید احمد صدیقی، مشاق احمد یوسفی، احمد جمال یاشا، یوسف ناظم، شفیقہ فرحت اور مجتبی حسین نے اس صنف کو مقبول بنانے میں اہم کردار ادا کیا ہے۔





(1958 - 1888)

مولانا ابوالکلام آزآد کا اصل نام محی الدین احمد، کتیت ابوالکلام اور تخلص آزآد تھا۔ وہ مکہ معظمہ میں پیدا ہوئے۔ پچھ مدّت کے بعد ان کے والدین کو لکا تا اور پھر دہلی آگئے۔ مولانا کا خاندان علم وضل کی برکتوں سے مالا مال تھا۔ ان کی تعلیم وتربیت گھر کے علمی ماحول میں ہوئی۔ انھوں نے کئی زبانوں اور مختلف علوم کا گہرا مطالعہ کیا تھا۔ مولانا ابوالکلام آزآد کا شار اپنے وقت کی ذبین ترین شخصیایت میں ہوتا ہے۔ تصنیف و تالیف کا شوق بچین سے تھا۔ اخبارات ورسائل میں مضامین کی اشاعت کے ساتھ ہی پورے ملک میں ان کے طرز تحریر کی دھؤم مچ گئی۔ مولانا آزآد کے اخبارات ' لِسان الصّد ق'، ' الہلال' اور ' البلاغ' اپنی انفرادیت کی وجہ سے ایسے مشہور ومقبول ہوئے کہ دیکھتے ہی دیکھتے مولانا دنیائے صحافت پر چھا گئے۔

مولانا ابوالکلام آزادایک بے مثال صحافی ہی نہیں، ایک جیّد عالِم ،عظیم مفکّر، جادؤ بیان مُقرِّر ، صائب الرّائے دانشور اور ب باک سیاست دال تھے۔ انھوں نے ہندوستان کی جنگ آزادی میں نہایت اہم کردار اداکیا۔ اپنی زبان اورقلم کے ذریعے اہلِ وطن کے دلوں میں آزادی کا جذبہ پیدا کرنے کے سبب وہ بار بار نظر بند کیے گئے اور جیل جھیجے گئے۔ وہ انڈین بیشنل کا گلریس کے وام رہنما تھے۔ 1939ء میں کا نگریس کے صدر منتخب ہوئے۔ آزادی کے بعد ہندوستان کے پہلے مرکزی وزیر تعلیم بنائے گئے۔ مولانا کی تصانیف میں '' تذکرہ'' '' ترجمان القرآن' '' کاروان خیال'' ''ہماری آزادی'' اور'' غبارِ خاطر'' بہت مشہور ہیں۔



چڑیا چڑے کی کہانی

آیئے، آج آپ کو چڑیا چڑے کی کہانی سُناؤں:

یہاں کمرے جوہمیں رہنے کو ملے ہیں، بچپلی صدی کی تغمیرات کا نمونہ ہیں۔ حبیت لکڑی کے شہیر وں کی ہے اور شہیر وں کے سہارے کے لیے محرابیں ڈال دی ہیں۔ نتیجہ بیہ ہے کہ جابجا گھونسلا بنانے کے قدرتی گوشے نکل آئے، اور گوڑیاؤں کی بستیاں آباد ہوگئیں۔ دن مجران کا ہنگامۂ تگ ودوگرم رہتا ہے۔ یہاں کی ویرانی دیکھ کر گھر کی ویرانی یادآ گئی:

> اُگ رہا ہے درو دیوار پہ سبزہ غالب ہم بیاباں میں ہیں اور گھر میں بہار آئی ہے



گذشتہ سال جب اگست میں یہاں ہم آئے تھے، تو ان چڑیوں کی آشیاں سازیوں نے بہت پریشان کردیا تھا۔ کمرے کے مشرقی اوشے میں منہ دھونے کی ٹیبل لگی ہے۔ ٹھیک اس کے اُوپر نہیں معلوم کب سے ایک پُرانا گونسلا تعمیر یا چکا تھا۔ دن بھر میدان سے تکے گؤن چُن کر لاتیں اور گھونسلے میں بچھانا چہتیں۔ وہ ٹیبل پرگر کے اسے کوڑے کرکٹ سے اٹ دیتے۔ ادھر پانی کا جگ بھروا کے سے اٹ دیتے۔ ادھر پانی کا جگ بھروا کے رکھا، اُدھر تکوں کی بارش شروع ہوگئی۔ پچھٹم کی

طرف چار پائی دیوارہے گئی تھی،اس کے اُوپرنئی تغییروں کی سرگرمیاں جاری تھیں۔ان نئی تغییروں کا ہنگامہ اور زیادہ عاجز کردینے والا تھا۔ان چڑیوں کو ذراسی تو چونچ ملی ہے اور تنظمی بھر کا بھی بدن نہیں لیکن طلب وسعی کا جوش اس بلا کا پایا ہے کہ چند منٹوں کے اندر بالشت بھر کلفات کھود کے صاف کر دینگی ۔

پہلے دیوار پر چونچ مار مار کے اتن جگہ بنالیں گی کہ پنج ٹیکنے کا سہار انکل آئے پھراس پر پنجے جما کر چونچ کا پھاوڑا چلانا شروع کردیں گی، اور اس زور سے چلائیں گی کہ ساراجہم سکوسکو کر کا پنے لگے گا اور پھر تھوڑی دیر کے بعد دیکھیے، تو کئی اپنچ کلفات اُڑ چکی ہوگی۔ مکان چونکہ پرانا ہے، اس لیے نہیں معلوم ، کتنی مرتبہ چونے اور ریت کی تہیں دیوار پر چڑھتی رہی ہیں۔ اب مل ملا کر تعمیری مسالے کا ایک موٹا سا دل بن گیا ہے۔ ٹوٹنا ہے تو سارے کمرے میں گرد کا دھواں پھیل جاتا ہے اور کیڑوں کو دیکھیے تو غبار کی تہیں جم گئی ہیں۔

چند دنوں تک تو میں نے صبر کیالیکن پھر برداشت نے صاف جواب دے دیااور فیصلہ کرنا پڑا اب لڑائی کے بغیر چارہ نہیں۔ یہال میرے سامان میں ایک چھتری بھی آگئی ہے، میں نے اٹھائی اور اعلانِ جنگ کردیا۔ لیکن تھوڑی دیر کے بعد معلوم ہوگیا کہ اس کو تاہ دستی کے ساتھ ان حریفانِ سقف ومحراب کا مقابلہ ممکن نہیں۔ جیران ہوکر بھی چھتری کی نارسائی دیکھا ،بھی حریفوں کی باندآ شانی۔

اب کسی دوسرے ہتھیار کی تلاش ہوئی۔ برآ مدے میں جالا صاف کرنے کا بانس پڑا تھا۔ دوڑتا ہوا گیا اور اُسے اُٹھا لایا۔ اب کچھ نہ پوچھیے کہ میدانِ کارزا رمیں کس زور کارن پڑا۔ کمرے میں چاروں طرف حریف طواف کررہا تھا اور میں بانس اُٹھائے، اس کے پیچھے دوڑرہا تھا۔

آ خرمیدان اپنے ہی ہاتھ رہااورتھوڑی دیر کے بعد کمرہ ان حریفانِ سقف ومحراب سے بالکل صاف تھا۔

اب میں نے حصت کے تمام گوشوں پر فتح مندانہ نظر ڈالی اور مطمئن ہوکر لکھنے میں مشغول ہو گیا۔لیکن ابھی پندرہ منٹ بھی پورے نہیں گزرے ہونگے کہ کیا سنتا ہوں کہ حریفوں کی رجز خوانیوں اور ہوا پیائیوں کی آوازیں پھر اٹھ رہی ہیں۔سراٹھا کے جو دیکھا،تو حصےت کا ہر گوشہان کے قبضے میں تھا۔ میں فوراً اٹھا اور بانس لاکر پھر معرکۂ کارزارگرم کردیا۔

اس مرتبحریفوں نے بڑی پامردی دکھائی۔ایک گوشہ چھوڑنے پر مجبور ہوتے ،تو دوسرے میں ڈٹ جاتے لیکن بالآخر میدان کو پیٹے دکھانی ہی پڑی۔ کمرے سے بھاگ کر برآمدے میں آئے اور وہاں اپنالا وُلشکر نئے سرے سے جمانے لگے۔ میں نے وہاں مجھی تعاقب کیا۔اور اس وقت تک ہتھیار ہاتھ سے نہیں رکھا کہ سرحد سے بہت دورتک میدان صاف نہیں ہوگیا تھا۔ اب دشمن کی

 z^{\prime} ي z^{\prime} ے کی کہائی لائے ہے کہ کہائی کا گھائی کے کہائی کہائی کے کہائی کے کہائی کہائی کہا تھا ہے کہا تھا کہ کہائی کہائی کہا تھا کہ کہائی کہائی کہائی کہائی کہا تھا کہ کہائی کہائی

فوج تتر بتر ہوگئ تھی مگریہ اندیشہ باقی تھا کہ کہیں پھر اکٹھی ہوکر میدان کا رُخ نہ کرے۔ تجربے سے معلوم ہوا تھا کہ بانس کے نیزے کی ہیب وشمنوں پرخوب چھا گئ ہے جس طرف رُخ کرتا تھا اسے دیکھتے ہی کلمہ فرار پڑھتے تھے۔ اس لیے فیصلہ کیا کہ ابھی کی ہیب وشمنوں پرخوب چھا گئ ہے جس طرف رُخ کرتا تھا اسے دیکھتے ہی کلمہ فرار پڑھتے تھے۔ اس لیے فیصلہ کیا کہ ابھی کی تو یہ سر بفلک نیزہ دیکھ کر کے جو رہو جائے گا۔ ویا جائے۔ اگر کسی اکا دکا حریف نے رُخ کرنے کی جرائے بھی کی تو یہ سر بفلک نیزہ دیکھ کر اس طرح اللے پاؤں بھا گئے پرمجبور ہو جائے گا۔ چنا نچہ ایسا ہی کیا گیا۔ سب سے پرانا گھونسلامنے دھونے کی ٹیبل کے اوپر تھا۔ بانس اس طرح وہاں کھڑا کر دیا گیا کہ اس کا سراٹھیک ٹھیک گھونسلا کے دروازے کے پاس پہنچ گیا تھا۔ اب گوستقبل اندیشوں سے خالی نہ تھا، تاہم طبیعت مطمئن تھی کہ اپنی طرف سے سروسا مان جنگ میں کوئی کی نہیں کی گئی۔

اب گیارہ نے رہے تھے، میں کھانے کے لیے چلا گیا۔ تھوڑی دیر کے بعد واپس آیا تو کمرے میں قدم رکھتے ہی ٹھٹک کے رہ گیا۔ کیا دیکتا ہوں کہ سارا کمرہ پھر حریف کے قبضے میں ہے اور اس اطمینان و فراغت سے اپنے کاموں میں مشغول ہیں جیسے کوئی حادثہ پیش آیا ہی نہیں۔ سب سے بڑھ کریے کہ جس ہتھیار کی ہیت پر اس درجہ بھروسہ کیا گیا تھا وہی حریفوں کی کا م جو ئیوں کا ایک نیا آلہ ثابت ہوا۔ بانس کا سرا جو گھونسلے سے بالکل لگا ہوا تھا، گھونسلے میں جانے کے لیے اب دہلیز کا کام دینے لگا ہے۔ تئے چن چن کر لاتے ہیں اور اس نو تعمیر دہلیز پر بیٹ کر بہ اطمینانِ تمام گھونسلے میں بچھاتے جاتے ہیں۔ ساتھ ہی چوں چوں بھی کرتے جاتے ہیں۔ ساتھ ہی چوں جوں بھی کرتے جاتے ہیں۔ ساتھ ہی چوں جوں بھی کرتے جاتے ہیں۔

اپنی وہمی فتح مندیوں کا بیر حسرت انگیز انجام دیکھ کر بے اختیار ہمّت نے جواب دے دیا۔ صاف نظر آگیا کہ چند لمحوں کے لیے حریف کو عاجز کر دینا تو آسان ہے مگر ان کے جوثِ استقامت کا مقابلہ کرنا آسان نہیں اور اب اس میدان میں ہار مان لینے کے سواکوئی چارہ کارنہیں رہا۔

اب یہ فکر ہوئی کہ ایسی رسم وراہ اختیار کرنی چاہیے کہ ان ناخواندہ مہمانوں کے ساتھ ایک گھر میں گزارا ہوسکے۔ سب سے پہلے چار پائی کا معاملہ سامنے آیا۔ یہ بالکل نئی تعمیرات کی زدمیں تھی، پرانی عمارت کے گرنے اور نئی تعمیروں کے سروسامان سے جس قدر گردوغباراور کوڑا کر کٹ فکلتا، سب کا سب اس پر گرتا۔ اس لیے اسے دیوار سے اتنا ہٹا دیا گیا کہ براہ راست زدمیں نہ رہے۔ اس تبدیلی سے کمرے کی شکل ضرور گڑ گئی لیکن اب اس کا علاج ہی کیا تھا۔ جب خود اپنا گھر ہی اپنے قبضے میں نہ رہا تو پھر شکل وتر تیب کی آرائٹوں کی کئے فکر ہوسکتی تھی۔ البیّد منہ دھونے کے ٹیبل کا معاملہ اتنا آسان نہ تھا۔ وہ جس گوشے میں رکھا گیا تھا صرف وہی جگہ اس کے لیے فکر ہوسکتی تھی۔ ذرا بھی ادھر اُدھر کرنے کی گنجائش نہتی۔ مجبوراً بیا انتظام کرنا پڑا کہ بازار سے بہت سے جھاڑ ن منگوا کررکھ لیے اور ٹیبل کی ہر چیز پر ایک جھاڑ ن ڈال دیا۔ تھوڑ ی تھوڑ ی دیر کے بعد اُخیس اٹھا کر جھاڑ دیتا اور پھر ڈال دیتا۔

دهنک

ایک جھاڑن اس غرض سے رکھنا پڑا کہ ٹیبل کی سطح کی صفائی برابر ہوتی رہے۔ سب سے زیادہ مشکل مسئلہ فرش کی صفائی کا تھالیکن اسے بھی کسی نہ کسی طرح حل کیا گیا۔ یہ بات طے کرلی گئی کہ ضبح کی معمولی صفائی کے علاوہ بھی کمرے میں باربار جھاڑ وپھر جانا چاہیے۔ ایک نیا جھاڑ ومنگوا کرالماری کی آڑ میں چھپادیا۔ بھی دن میں دومر تبہ بھی تین مرتبہ بھی اس سے بھی زیادہ اس سے کام لینے کی ضرورت پیش آتی۔ یہاں ہر دو کمرے کے پیچھے ایک قیدی صفائی کے لیے دیا گیا ہے۔ ظاہر ہے کہ وہ ہر وقت جھاڑ و لیے کھڑا نہیں رہ سکتا تھا اور اگر رہ بھی سکتا تو اس پر اتنا ہو جھ ڈالنا انصاف کے خلاف تھا۔ اس لیے یہ طریقہ اختیار کرنا پڑا کہ خود ہی جھاڑ واٹھالیا اور ہمسایوں کی نظریں بچا کے جلد جلد دوچار ہاتھ مارد ہے۔

ایک دن خیال ہوا کہ جب سلح ہوگئ تو چاہیے کہ پوری طرح سلح ہو۔ یہ ٹھیک نہیں کہ رہیں ایک ہی گھر میں اور رہیں بیگانوں کی طرح۔ میں نے باور چی خانے سے تھوڑا سا کچا چاول منگوایا اور جس صوفے پر ببیٹھا کرتا ہوں اس کے سامنے کی دری پر چند دانے چھٹک دیے۔ پھر اس طرح سنجل کے بیٹھ گیا جیسے ایک شکاری دام بچھا کے بیٹھ جاتا ہے۔ پچھ دیر تک تو مہمانوں کو توجہ نہیں ہوئی؟ اگر ہوئی بھی تو ایک غلط انداز نظر سے معاملہ آ گے نہیں بڑھا لیکن پھر صاف نظر آ گیا کہ معثوقانِ ستم پیشہ کے تغافل کی طرح میہ تغافل بھی نظر بازی کا ایک بردہ ہے، ورنہ نیلے رنگ کی دری پر سفید سفید انجر سے ہوئے دانوں کی کشش ایری نہیں کہ کام نہ کر جائے۔



آپ نے غور کیا ہوگا کہ گور یا جب تفتیش اور تنخص کی نگا ہوں سے دیکھتی ہے تو اس کے چہرے کا کچھ عجیب سنجیدہ انداز ہوجا تا ہے۔ پہلے گردن اٹھا کے سامنے کی طرف دیکھے گی پھر گردن موڑ کے داہنے بائیس دیکھنے لگے گی پھر کبھی گردن کومروڑ دے کر اوپر کی طرف نظر اٹھائے گی اور چہرے پر تنخص اور استفہام کا کچھ ایسا انداز چھا جائے گا جیسے ایک آ دمی ہر طرف متعجبانہ نگاہ ڈال کر چڑیا چڑے کی کہانی

ا پنے آپ سے کہدر ہا ہو کہ آخر بیمعاملہ ہے کیا، اور ہوکیا رہا ہے؟

پھر کچھ دیر کے بعد آہتہ آہتہ قدم بڑھنے گے لیکن براہ راست دانوں کی طرف نہیں آڑے تر چھے ہوکر بڑھتے اور کتر اکرنکل جاتے ۔ گویا یہ بات دکھائی جارہی تھی کہ خدانخواستہ ہم دانوں کی طرف نہیں بڑھ رہے ہیں۔ آپ جانتے ہیں کہ صید سے کہیں زیادہ صیّاد کواپی نگرانیاں کرنی پڑتی ہیں۔ جوں ہی ان کے قدموں کا رخ دانوں کی طرف پھرا، میں نے دم سادھ لیا، نگاہیں دوسری طرف کرلیں اور ساراجہم پھر کی طرح بے می وحرکت بنالیا۔ گویا آدمی کی جگہ پھر کی ایک مورتی دھری ہے۔ کیونکہ جانتا تھا کہ اگر نگاہِ شوق نے مضطرب ہوکر ذرا بھی جلد بازی کی تو شکاردام کے پاس آتے آتے نکل جائے گا۔ یہ گویا نازِ مسن اور نیازِ عشق کے معاملات کا پہلا مرحلہ تھا۔

خیر، خداخدا کرکے اس عشوۂ تغافل نما کے ابتدائی مرحلے طے ہوئے اور ایک بُتِ طناّ زنے صاف صاف دانوں کی طرف رخ کیا مگر بدرخ کیا قیامت کا رخ تھا، ہزارتغافل اس کے جلومیں چل رہے تھے۔

ایک قدم آگے بڑھتا تھا تو دوقدم پیچھے مٹتے تھے۔ میں جی ہی جی میں کہہ رہا تھا کہ التفات وتغافل کا بیر ملا جلا انداز بھی کیا خوب انداز ہے۔کاش تھوڑی ہی تبدیلی اس میں کی جاسکتی، دوقدم آگے بڑھتے ،ایک قدم پیچھے ہٹتا۔

التفات وتغافل کی ان عشوہ گریوں کی ابھی جلوہ فروثی ہوہی رہی تھی کہ نا گہاں ایک تنومند چڑے نے جواپنی قلندرانہ بے د ماغی اور رندانہ جرا توں کے لحاظ سے پورے حلقہ میں ممتاز تھا،سلسلۂ کار کی درازی سے اکتا کر بے با کا نہ قدم اٹھا دیا۔

اس ایک قدم کا اٹھنا تھا کہ معلوم ہوا جیسے اچا تک تمام رکے ہوئے قدموں کے بندھن کھل پڑے۔ اب نہ کسی قدم میں جھجک تھی، نہ کسی نگاہ میں تذبذب، مجمع کا مجمع ہو جیسے اچا تھ دانوں پر ٹوٹ پڑا اور اگر انگریزی محاورے کی تعبیر مستعار لی جائے تو کہا جا سکتا ہے کہ تجاب وتامیل کی ساری برف اچا تک ٹوٹ گئی یایوں کہیے کہ پکھل گئی۔ غور تیجیے تواس کا رگاہ عمل کے ہر گوشے کی قدم رانیاں ہمیشہ اس ایک قدم کے انتظار میں رہا کرتی ہیں۔ جب تک پہیں اٹھتا سارے قدم زمین میں گڑے رہتے ہیں یہ اُٹھا اور گویا ساری دنیا اچا تک اُٹھ گئی۔

اس بزم سودوزیاں میں کا مرانی کا جام بھی کو تاہ دستوں کے لیے نہیں بھرا گیا۔ وہ ہمیشہ انھیں کے صبے میں آیا جوخود بڑھ کراٹھالینے کی جرأت رکھتے تھے۔شاد عظیم آبادی مرحوم نے ایک شعر کیا خوب کہا تھا:

یہ بزم مے ہے، یاں کوتاہ دستی میں ہے محرومی جو بڑھ کر خود اٹھالے ہاتھ میں مینا اسی کا ہے

اس چڑے کا یہ بے با کا نہ اقدام کچھ ایسا دل پیند واقع ہوا کہ اسی وفت دل نے ٹھان کی کہ اس مرد کارِ سے رسم وراہ بڑھانی چاہیے۔ میں نے اس کا نام قلندرر کھ دیا۔ کیونکہ بے دماغی اور وارشگی کی سرگرانیوں کے ساتھ ایک خاص طرح کا بائکین بھی ملا ہوا تھا اور اُس کی وضع قلندرانہ کو آب وتاب دے رہا تھا:

> رہے اک بائلین بھی بے دماغی میں تو زیبا ہے بڑھا دو جبین و ابرو پر ادائے کج کلاہی کو

دوتین دن تک اسی طرح ان کی خاطر تواضع ہوتی رہی۔ دن میں دوتین مرتبہ دانے دری پر ڈال دیتا۔ ایک ایک کرکے آتے، اور ایک ایک دانہ چن لیتے۔ بھی دانہ ڈالنے میں دیر ہوجاتی تو قلندر آکر چوں چوں کرنا شروع کردیتا کہ وقت معہود گزرر ہاہے۔اس صورت حال نے اب اطمینان دلا دیاتھا کہ پردہ تجاب اُٹھ چکاوہ وقت دورنہیں کہ رہی سہی جھجک نکل جائے ع اور گھل جائیں گے دو چار ملاقا توں میں

چند دنوں کے بعد میں نے اس معاملہ کا دوسرا قدم اٹھایا۔ خالی ٹین کا ایک ڈھکنا لیا، اس میں جاول کے دانے ڈالے اور ڈھکنا دری کے کنارے رکھ دیا۔ فوراً مہمانوں کی نظر پڑی۔ کوئی ڈھکنے کے پاس آ کر منہ مارنے لگا، کوئی ڈھکنے کے کنارے پر چڑھ کر زیادہ جمعیت خاطر کے ساتھ چگنے میں مشغول ہو گیا۔ آپس میں رقیبا نہ رد وکر بھی ہوتی رہی۔ جب دیکھا کہ اس طریق ضیافت سے طبیعتیں آشنا ہو گئ ہیں تو دوسرے دن ڈھکنا دری کے کنارے سے کچھ ہٹا کر رکھا۔ تیسرے دن اور زیادہ ہٹا دیا اور بالکل اپنے سامنے رکھ دیا۔ گویا اس طرح بتدر تے بعد سے قرب کی طرف معاملہ بڑھ رہا تھا۔

ا تنا قرب دیکھ کر پہلے تو مہمانوں کو کچھ تامل ہوا۔ دری کے پاس آگئے مگر قدموں میں جھجک تھی اور نگاہوں میں تذبذب بول رہاتھا۔لیکن اتنے میں قلندر اپنے قلندر انہ نعرے لگا تا ہوا آپہنچا اور اس کی رندانہ جراُ تیں دیکھ کرسب کی جھجک دور ہوگئ، گویا اس راہ میں سب قلندر ہی کے پیروہوئے۔ جہاں اس کا قدم اُٹھا،سب کے اُٹھ گئے۔

جب معاملہ یہاں تک پہنچ گیا تو پھر ایک قدم اور اٹھا یا گیا اور دانوں کا برتن دری سے اٹھا کے تپائی پر رکھ دیا۔ یہ تپائی میرے بائیں جانب صوفے سے لگی رہتی ہے اور پوری طرح میرے ہاتھ کی زد میں ہے۔ اس تبدیلی سے خوگر ہونے میں پچھ دیر گی۔ بار بار آتے اور تپائی کے چگر لگا کے چلے جاتے۔ بالآخر یہاں بھی قلندر ہی کو پہلا قدم بڑھانا پڑا اور اس کا بڑھنا تھا کہ یہ منزل بھی چچپلی منزلوں کی طرح سب پرکھل گئی۔ اب تپائی بھی تو ان کی مجلس آرائیوں کا ایوانِ طرب بنتی ، بھی باہمی معرکہ آرائیوں کا اکھاڑا۔ جب اس قدر نزدیک آجانے کے خوگر ہوگئے تو میں نے خیال کیا، اب معاملہ پچھاور بڑھایا جاسکتا ہے۔ ایک دن صبح یہ کیا

چڑیا پڑے کی کہانی

کہ چاول کا برتن صوفے پرٹھیک اپنی بغل میں رکھ دیا اور پھر لکھنے میں اس طرح مشغول ہوگیا گویا اس معاملہ سے کوئی سروکارنہیں۔
تھوڑی دیر کے بعد کیا سنتا ہوں کہ زورزور سے چونچ مارنے کی آ واز آ رہی ہے تنگھیوں سے دیکھا تو معلوم ہوا کہ ہمارا پرانا دوست قلند رپہنچ گیا ہے اور بے تکان چونچ مار رہا ہے۔ ڈھکنا چونکہ بالکل پاس دھرا تھا اس لیے اس کی دُم میرے گھٹے کو چھورہی تھی۔
تھوڑی دیر کے بعد دوسر سے یارانِ تیزگام بھی پہنچ گئے اور پھر تو بیحال ہوگیا کہ ہر وقت دونین دوستوں کا حلقہ بے تکلف میری بغل میں اچھل کو دکرتا رہتا، بھی کوئی صوفے کی بیت پر چڑھ جاتا، بھی کوئی جست لگا کر کتابوں پر کھڑا ہوجاتا ، بھی بنچ اُٹر آ تا اور چوں چوں کر کے پھر واپس آ جاتا۔ بے تکلفی کی اس اچھل کو د میں کئی مرتبہ ایسا بھی ہوا کہ میر سے کا ندھے کو درخت کی ایک جھی ہوئی شاخ سمجھ کرا پئی جست وخیز کا نشانہ بنانا چاہا لیکن پھر چونک کر بلیٹ گئے یا پنجوں سے اُسے چھو ااور اوپر ہی اوپر نکل گئے۔

بہر حال رفتہ رفتہ ان آ ہوانِ ہوائی کو یفین ہوگیا کہ بیصورت جو ہمیشہ صوفے پرد کھائی دیتی ہے، آ دمی ہونے پر بھی آ دمیوں کی طرح خطرناک نہیں ہے۔ دیکھیے محبت کا افسول جو انسانوں کو رام نہیں کرسکتا، وحثی پرندوں کو رام کر لیتا ہے۔

بارہااییا ہوا کہ میں اپنے خیالات میں محو، کھنے میں مشغول ہوں۔اتنے میں کوئی دلنتیں بات نوکِ قلم پرآ گئی یا عبارت کی مناسبت نے اچا نک کوئی پُر کیف شعر یاد دلا دیا اور بے اختیار اس کی کیفیت کی خودر فنگی میں میرا سروشانہ ملنے لگا یا منہ سے'' ہا'' نکل گیا اور سے اور سے پروں کے اُڑنے کی ایک پُھرسی آواز سنائی دی۔ اب جو دیکھتا ہوں تو معلوم ہوا کہ ان یار ان بے تکلف کا ایک طاکفہ میری بغل میں بیٹھا ہے تامل اپنی اچپل کو میں مشغول تھا۔ اچپا نک انھوں نے دیکھا کہ یہ پھر اب ملنے لگا ہے تو گھر اکر ایک طاکفہ میری بغل میں بیٹھا ہے تامل اپنی اچپل کو میں مشغول تھا۔ اچپا نک انھوں نے دیکھا کہ یہ پھر اب ملنے لگا ہے تو گھر اکر اگر گئے۔ عجب نہیں ، اپنے جی میں کہتے ہوں ، یہاں صوفے پر ایک پھر پڑا رہتا ہے لیکن بھی جھی آ دمی بن جاتا ہے۔

(ابوالكلام آزاد)

دهنک



سوالا ت

- 1- مصنف نے اپنے کمرے کا منظر کس طرح پیش کیا ہے؟
- 2۔ چٹیا چڑے کی کہانی میں مولانا آزاد نے چڑیا چڑے کی کس خوبی کوسب سے زیادہ اُجا گر کرنے کی کوشش کی ہے؟
 - 3۔ مصنف نے قلندر کس کواور کیوں کہاہے؟
 - 4۔ اپنے حریفوں سے ملح کرنے کے لیے مصنف نے کیا تدبیریں کیں؟
 - 5۔ '' آ دمی ہونے پر بھی آ دمیوں کی طرح خطرناک نہیں ہے۔'اس جملے سے مصنف کی کیا مراد ہے؟